

DMUGH

Ta' GUZE' CHETCUTI

Dmugh,
 bhal nida safja
 li tfawwar mill-qalb,
 int ir-ruh ittaffi
 mit-toqol ta' l-imrar.
 Habib tal-bniedem
 mill-ewwel nifs tal-hajja
 sar-raqda tal-mistrieħ
 fil-ksieħ ta' qabar,
 int lill-bniedem turih
 li dak li hu tad-dinja
 mhuwiex hlief frugħa w qerq.
 Il-passjoni u l-pjaċiri,
 l-imhabba wit-tgawdija,
 il-ferħ u l-illużjoni,
 kollha jisfaw fix-xejn,
 kollha jintemmu
 fl-ilma safi tal-faraġ u tad-dmugh.

Dmugh,
 magħsur minn qalb imwegġgħa,
 fik tiġbor l-aqwa poezija
 li ma tohroġx
 mill-pinna ta' l-akbar poeta,
 il-poezija safja
 tan-niket u l-uġiħ.
 U dik il-poezija
 fiha seħer li jiġbidna :
 mill-moħħ marid u tqil
 twarrab il-ħsibijiet
 li jghakksu 'l ruhna bl-ghira u l-mibegħda
 l-istess bħad-dawl hanin tal-qamar
 li jnaddaf mis-ħħab u ċ-ċpar
 il-wiċċ tas-sema.
 Dmugh,
 int kont il-ħabib tiegħi
 fil-ferħ, fil-mard, fit-tama
 li ma seħhitx : fuq it-tiġrif ta' qalbi

habbatt bħall-mewġ tal-baħar
 fl-imghoddi minsi, u għadek tħabbat
 u hekk tibqa' tħabbat
 ma' kull jum li jfiġġ.
 Jien w int hekk nibqgħu
 hbieb ta' dejjem.

L-ISBAH POEZIJA

Ta' GUZI ABELA

(Issa żmien ma fadalx
 biex nikteb poezija :
 ġa saru t-tmienja u nofs,
 u ftit minuti ohra rridu ninzlu
 għat-talb ta' filghaxija).

Mulej, taf x'kont qed nahseb,
 u taf x'wassalni noqgħod hawn bil-qiegħda
 biex nikteb poezija...
 Imm'issa għajnejja
 imfawra bid-dmugh,
 u ħsibijiet mriegħda.

Biex nikteb poezija...
 il-ghanja ii stennejt għal bosta snin.
 U l-lum għax waslet
 sabitni għalgharrieda
 Din setgħet kienet l-isbah poezija.

Il-ghanja l' nissilt u qatt ma twieldet.
 Ġrali bħal omm żaġħuġħa
 li nisslet tarbija,
 u għax ma stennithiex tilfitha kmieni,
 bla ħadd ma tbiżsem lit-tarbija ċkejna,
 bla ħadd intebaħ għada x'setgħet tkun.

U mietet it-tarbija qabel twieldet,
 u ħasset żewġ idejn, xi ħadd qiegħed iżommha :
 u għarfet 'l Alla qabel m'għarfet 'l ommha.